




ఏమోబాబూ

రాచకొండ రంగనాథశర్మ

యివాళ నా కళ్ళముందు పదహారేళ్ల 'లలిత' లలితమనోహరంగా తిరుగుతున్నా ఎందుకో నా కా ఏదోళ్ళ లలితే గుర్తుకొస్తూంది.

చిన్నదీ - చింకిదీ అయిన గౌను. పొడుం రంగుదీ-పొట్టిదీ అయిన ఆ లాగూ ... మా తాతయ్య పిలకలో ఓ పాయలా ఉండే ఆ పిలక జడా ... నిజాయితీ తగ్గినవాడి మనసులా ఉండే వెలిసిన రిబ్బనుముక్కా...మెడలో కాశీ తాడుతో కలిపి వేసుకున్న ఆంజనేయుడి బిళ్ళా ... చేతులకి నల్ల ర బ్బ రు గాజులూనూ.

'ఒరేయ్ శ్రీనూ! ఏమిట్రా ఆలా చూస్తావు దాన్ని. నీ వెళ్ళం అదే' అత్తయ్య అంటూండే -

"ఓ! యీ చీవిడిముక్కుది నా పెళ్ళా వేండి!" అని పదకొండేళ్ల నేను చీద రించుకునేవాణ్ణి.

"ఓ! నేను దీన్ని పెళ్ళిచేసుకోనసలు" అనేవాణ్ణి నేను.

"కుర్ర వెధవ్వి - యివన్నీ నీకెందు కులే" అని నవ్వేసేది అత్తయ్య.

నాన్నకున్న ఒకే ఒక చెల్లెలు మా అత్తయ్య. మావయ్యకు ఉద్యోగంలేదు. ఉద్యోగం సంపాదించడానికి వయస్సు న్నంతకాలం తరగదనుకున్న ఆస్తిని పాడుచేసిన మావయ్య, ఆ తర్వాత ఉద్యోగం దొరక్క పూరిమ్మిన చోటనే కద్దెంమ్మవలిసి వచ్చింది. ప్రయివేట్లు చెప్పి ... కోమటి కొట్లలో పద్దులు వ్రాసి..కన్నతల్లిని, తననూ పోషించు కునేవాడు.

మా మేనత్త మొండితనంవల్ల అవి డకు వయస్సులో జరగాల్సిన పెళ్ళి జరగలేదు. పదహారేళ్ళలోపునే ఆడ పిల్లల్ని ఆత్రిండ్రికి పంపే సాంప్రదాయం ఉన్న కుటుంబంలోని మా మేనత్తకు పాతికేళ్లు దాటితే కాని పెళ్ళికాలేదు.

అత్తయ్యను పెళ్ళాదాకే మావయ్య స్థితి గతుల్లో కొంత మార్పు వచ్చింది.

అందులో మా నాన్న ప్రవృత్తి హస్తం చాలా ఉంది.

వాళ్లకు కలిగిన ఒకే ఒక సంతానం 'లలిత'.

గడిచిన జీవితానికి - గడుస్తున్న బ్రతుక్కి బేరీజు వేసుకుని ఓ రకం వేదాంతం అలవర్చుకున్నాడు మావయ్య.

అత్యయ్యదే ఆ యింట్లో వైచేయి.

మావయ్యంటే ఎందుకో నాకు మొదట్నుంచీ ఎంతో జాలి.

నాన్నకు చెల్లెలిమీద ఉన్న అమితమైన అభిమానంవల్ల నైతేనేమి... రక్త స్పర్శ కావటం మూలాన్నయితేనేమి... మొత్తం మీద లలితను నాకిచ్చి పెళ్ళిచేయటమే ఆయన అభిమతం... నిర్ణయంకూడా.

అమ్మకుకూడా లలితంటే మంచి అభిప్రాయమే ఉంది.

కాకపోయినా నాన్న నిర్ణయాల్నేనాడూ అమ్మ వ్యతిరేకించలేదు. అలాంటి స్వభావంకూడా కాదు అమ్మది.

అందరూ ఏకగ్రీవంగా ఆమోదించిన బంగారుబొమ్మ 'లలిత.'

నా నిర్ణయంతో పని లేనట్టుగా... నా ఆమోదముద్రతో అవసరం లేనట్టుగా ... వాళ్ళల్లో వాళ్ళే అన్ని నిర్ణయాలు తీసుకుంటున్నారు.

ఇరవై ఏళ్ళు నిండిన నాకూ ఓ వ్యక్తిత్వం ఉంటుందని వాళ్ళనకోరేం? నాకూ ఆశలూ, ఆశయాలూ ఉంటాయనీ...

కనీసం నన్ను సంప్రదించాలనీ వాళ్ళు ఊహకందకపోవటం నాకు ఆశ్చర్యాన్నే కలిగించింది.

నా ఊహలలా సాగుతుండగానే...

నాన్నతో అంది అత్యయ్య "వాడిచేత కూడా 'ఊ' అనిపిస్తే పోలా" అని. ఎదురుగానే ఉన్నాడుగా, మనం అనుకున్నవన్నీ విన్నాడు కదా- అయినా పోనిద్దా, కుర్రకుంక, వాడికివన్నీ యేం తెలుస్తాయ్" నాన్న తేలిగ్గా కొట్టిపారేశారు.

నాకు పుండుమీద కారం జల్లినట్టయింది.

అత్యయ్య ఆ మాటన్నప్పుడయినా నా అభిప్రాయం తెల్పుకోవాల్సిన బాధ్యతను మరచి 'కుర్రకుంక' అని కొట్టి పారేస్తారా?

"అనలీ పెళ్ళికి నేనొప్పుకోనని ప్రతిఘటిస్తే?" ఆలోచన అయితే వచ్చింది గాని... మాటల్లో చెప్పగలనా నేను?

ఒక వేళ చెప్పగలిగినా అట్నుంచి ఓవాట్లు రాంభాణాల్లా నా మీదకు దాడి చేస్తాయ్...

లలితతోనే చెప్పేస్తే? ఆ అయిడియా నాకు నచ్చింది.

నాన్నంటే భయం ... అమ్మంటే గౌరవం ... అత్యయ్యంటే భక్తి ... మావయ్యంటే జాలి...

లలితతో చెప్పడానికివేం అడ్డరావనే నా ఉద్దేశ్యం...



అదీ లలితతో ఒంటరిగా ఉన్నప్పుడు చెప్పాలి.

ఎప్పుడు వీలవుతుంది? ఎలా వీలవుతుంది??

లలితతో అలా తోటలోకి వెళితే:

ఈ సంగతున్నీ మాట్లాడవచ్చు

కాని లలితను ఒంటరిగా నాతో తోటలోకి పంపిస్తారా అని అత్తయ్య నడిగితే?

అత్తయ్య మనసులో, దేవుడున్నాడు కాబోలు. నా మనసులో ఉన్నమాట మనసులోనే ఉంది-

లలితా...నువ్వు కలిసివెళ్ళి అలా తోటచూసి రాకూడదట్రా శ్రీనూ అంది. లలిత 'బోల్డు' సిగ్గు ఒలకబోసింది. ఒలకబోసిన ఆ సిగ్గుకళ్ళతోనే అరివోకగా నా వేపు చూసింది.

అలా లలిత చూసిన చూపులకు నాకూ వల్లమాలినసిగ్గు ముంచుకొచ్చింది.

నాన్నగూడా అత్తయ్య మాటల్ని సపోర్ట్ చేయటంతో కొండంత బలం వచ్చింది నాకు.

వెళ్ళిరండిరా. పెందరాళే వచ్చేయండి దారిలో పురగూ పుట్రా ఉంటాయి అనటంతో యిద్దరం లేచాం.

యిదేం తనకు పట్టనట్టు పడక్తున్నారో కూర్చుని చుట్టపీలస్తూ మహదానందంలో మునిగి లేచున్నాడు మావయ్య.

లలితతో కలిసి నడుస్తుంటే నా కెంత గర్వంగానో ఉంది.

నేనెంతో ఎత్తుకెదిగి పోయినట్టూ... నేనెంతో పెద్దవాణ్ణి పోయినట్టూ.. అనిపించింది.

యిద్దరం తోటలోకి చేరుకున్నాం. దారి పొడుగునా ఏదో ఒకటి వాగుతూనే ఉంది లలిత. ఒరి వాగుడుకాయ.

తోటలో వెళ్ళినా తన వాగుడు కట్టి పెట్టలేదు.

నేను పరధ్యానంగా 'ఊ' - 'అ'
ఓహో! అలాగా అంటున్నా నంతే

నా మనసులో విషయాన్నెలా బయట
పెట్టాలా అని ఆలోచిస్తున్న నేను లలిత
మాట్లాడటం ఆపేసినా 'అ' అలాగా
అంటూంటే పగలబడి నవ్వుతూన్న
లలిత కేసి కంగారుగా చూసాను.

నేను మాట్లాడటం ఆపేసి చాలా సేప
యింది. ఆయినా నవ్వు...నవ్వు...
నవ్వుతూంది.

నాకు అరికాలిమంట నెత్తి కెక్కింది.

"ఘీ! యింత మూగదేవుడి వేంటి
బావా నువ్వు- అస్సలేం మాట్లాడటం
లేదు" అంది నవ్వుటం ఆపేసి.

"ఏం...మాట్లాడను" రెండు మాట
లకు మధ్య మూడుగుటకలు మ్రింగాను.

దాంతో విరగబడి నవ్వుటం మొద
లెట్టింది.

మరొకప్పుడయితే ఆ నవ్వుల్లోంచి
నవరత్నాలేరుకునేవాణ్ణి.

ఆ నవ్వుల జల్లుల్లో హాయిగా తడిసి
పడికిపోతున్నట్లు నడిస్తూ లలితను
గట్టిగా కౌగిల్లోకి తీసుకునేవాణ్ణి.

కాని నాకు వళ్ళు మండిపోతుంది.
నా వ్యక్తిత్వాన్నెవరూ గుర్తించని వేళది.
లలిత నవ్వుతూనే ఉంది.

"అలా నవ్వుకు" ఉక్రోశంగా అరి
చాను.

"నవ్వికే," బుగ్గమీదవేలు చక్రాలా
తిరిగిన కళ్ళు.

"నాక్కోపం వస్తుంది."

"వస్తే" త్రాచుపాములాంటి నల్లటి
జడకొసల్ని సవరించుకుంటూంది

"నిన్ను పెళ్ళిచేసుకోను."

"ఎంత చక్కటి శుభవార్త చెప్పావు
బావా" అన్నలలిత మాటలకు గజవెత్తు
తృప్తిపడ్డాను

నా వులికిపాటు చూసి మళ్ళీ నవ్వు
మొదలుపెట్టింది.

"యిదిగో! నిజవే చెబుతున్నా-ఇలా
అయితే నిన్ను పెళ్ళిచేసుకోను" బెదిరి
స్తున్నట్టుగా అన్నాను.

"మానెయ్" అంది లలిత మరో
ప్రక్కగా తిరిగిపోయి

ఎంత గీర! పళ్ళు కొరికాను.

"యీ పెళ్ళెలా తప్పిపోతుందా అని
నేను ఆలోచిస్తున్నాను." అటు ఎదో
చూస్తూ అంది.

"నిజం?"

"ఔను బావా! నిజంగానే - అసలు
నీతోనే మాట్లాడాలనుకున్నాను. అవ
కాళంకోసం యెదురుచూశాను. అవ
కాళం వచ్చింది కనుక మనసులో మాట
నీతో చెప్పాను."

నా ముఖం ముడుచుకుపోయింది

"ఏంఎందుకని? నేను నీకు నచ్చలేదా
లలితా?"

"నచ్చితే నిన్ను చేసుకోవటానికి
నాకేం అభ్యంతరం ఉంటుంది?"

నా అహం దెబ్బతిన్నది.

చవ్వగ్గా అమ్మమ్మమ్మమ్మ
గవ్వగ్గా కౌముదమ్మమ్మ
మమ్మ!



ఏం నేను అందంగా లేనా?
ఎందుకూ? కొరుక్కు తినడానికా?
నాలో ఉక్రోశం పెరుగుతోంది.
ఆస్తి...చదువు అన్నీ ఉన్నాయ్...
ఒక్క తలకాయ తప్ప...

‘ఇది కాదేంటి’ అన్నాను నా తల
చూపిస్తూ... నాకు ఉడుకుమోతనం
వచ్చేస్తోంది.

‘అందరికీ ఉంటుంది. అందరికీ తల
కాయల్లో ఉండేదే నీకు తక్కువ” ఎందు
కలా అందో అర్థంకాలేదు

“ఎవరన్నయినా ప్రేమించావా?” నేను
ఓడిపోతున్నానేమో ననిపించింది.

“మరేం” అంది తిక్కగా.

“ఎవడా రాక్షసుడు” నాలో కని రేగు
తూంది.

“వడ్డగింజలో బియ్యపుగింజ”

సరిగ్గా అదే సమయంలో నాకో మంచి
అయిడియా వచ్చింది.

పోస్తే! నిన్ను పెళ్ళి చేసుకోవటం
నాకూ యిష్టంలేదు.

ఏం?

నేనొక అమ్మాయిని ప్రేమించాను.
పెళ్ళిచేసుకుంటానని మాటిచ్చాను.

ఏం నేనందంగా లేనా?

ఎందుకూ? కొరుక్కు తినడానికా?
లలిత కళ్ళల్లో ఎర్రజీర.

“ఆ అమ్మాయి యెంతో అందంగా
ఉంటుంది నీకంటే...” గబుక్కుననాలి
క్కర్చుకున్నాను ఎక్కడ కొరుక్కు
తినడానికా అని అడిగేస్తుండేమోనని-
మాటల్లో దొరికిపోకూడదు.

లలిత చటుక్కున లేచి నిలబడింది.

నేనూ లేచాను.

కట్నంక్రింద ఓ మారీస్ మైనర్ కారూ-
ఓ బంగళా యిస్తానన్నారు వాళ్లు.

లలిత కదిలింది. నేనూ కదిలాను.

“అమ్మానాన్నా ఒప్పుకోకపోతే రిజి
స్టర్డ్ పెళ్ళి చేసుకుంటాను.

లలిత అడుగులు జోరుగా పడు
తున్నాయ్...

నేనూ నడకవేగం పెచ్చించాను-
యిద్దరం యిట్లు చేరాం.

యింట్లో నాన్నా... మావయ్యా...
యిద్దరూ లేరు.

లలిత వినవిసా నడుచుకుంటూ
అత్తయ్యకిందే గదిలోకి వెళ్ళింది.

నేను వంటింట్లోకిన్న అమ్మదగ్గర
కెళ్ళాను.

“అమ్మా; లలితతో నాకీపెళ్ళియిష్టం
లేదు” ఎలా చెప్పగల్గానో నాకేఆశ్చర్య
మనిపించింది.

అమ్మ చటుక్కున నావేపు కోపంగా
చూసింది.

“వెర్రి వెర్రిగా వాగకు” అని
వార్నింగిచ్చేసింది.

“ఎవరయినా వింటే నవ్విపోతారు”
బుగ్గలు నొక్కుకుంది.

“వాళ్లు వింటే బాధపడతారు”
రహస్యమంత నెమ్మదిగా అంది.

“నాన్నగారు వింటే చంపేస్తారు”
అంది.

“అదికాదమ్మా...”

“ఏదికాదు : నోరు మూసుకుని

పడుండు” అంటూ పొయ్యిమీద అన్నం
గిన్నెను దింపి...చారుగిన్నె పెట్టింది.

“నేను చెప్పేదికూడా కొంచెం
వినమ్మా”

విసుగ్గా నావేపు తిరిగింది అమ్మ.

“లలిత ఎవరో ప్రేమించిందట.”

“ఏమిటా నువ్వు వాగేది” అమ్మ
షాక్ తిన్న గొంతుతో అంది.

“ఔనమ్మా; లలితే చెప్పింది ‘నేనే
వరో ప్రేమించాను. యీ విషయం
నీతో ఎలా చెప్పాలా అని ఆలోచిస్తు
న్నాను బావా. యివాళ ఆ అవకాశం
వచ్చింది కనుక నీతో చెప్పేస్తున్నాను.
నీతో పెళ్ళిజరగటం నా కిష్టమేలేదు
బావా’ అందమ్మా.”

అమ్మముఖం వెలవెల బోయింది.

నమ్మలేనట్టుగా తలఅడ్డంగా ఊపింది.
తనలో తనే ఏదో అనుకుంది.

అంతలోనే సర్దుకుని ‘సరే. నాన్న
గారు రానీ-అదేదో ఆయనే తేలుస్తారు.
నువ్వెక్కడా.....ఏవీ మాట్లాడకు”
అంది.

అమ్మయినా నా మాటలకింత కాలా
నికి విలువిచ్చిందని పొంగిపోయాను.
పీట తాక్కుని కూర్చున్నాను వంటిం
ట్లోనే.

లలిత.. అత్తయ్య... ఎవరూ గది
లోంచి బయటకు రాలేదు.

మరో బయటిమిషనలకు నాన్నా...
మావయ్యా వచ్చారు.



ఓసారి యిలావస్తారా" అంది ఆమ్మ
వంటగదిలోనుండే నాన్నని ఉద్దేశిస్తూ..

నాన్న వచ్చాక ఆమ్మ నే చెప్పిన
మాటలన్నీ తిరిగి చెప్పింది.

నాన్న నిశ్చేష్టడైపోయాడు
కోపంతో ముఖం జేపురించింది.

ఆమ్మ అందించిన గ్లాసుడు మంచినిట్లు
ఒక్క గుక్కలో త్రాగేశారు.

చిర చిరలాడుతూ బయటికెళ్తుండ
గానే గదిలోంచి ఆత్మయ్య బయట
కొచ్చింది.

"అన్నయ్యా! ఓసారిలా వస్తావా"
అంది.

ఆత్మయ్యముఖం వాడిపోయి ఉంది.

నాన్న కోపంగానే ఆత్మయ్యగదిలోకి
వెళ్లారు.

ఏమైనా గదిలోంచి కేకల్లాంటివి విని

విస్తాయేమోనని చెవులు రిక్కించి వింటు
న్నాను.

నా గుండె దడదడలాడింది.

పదినీముషాల తర్వాత పెద్దగా నవ్వు
కుంటూ ఆత్మయ్య గదిలోంచి వస్తున్న
నాన్న కేసి అయోమయంగా చూస్తూ
ఉండి పోయాం అమ్మా-నేనూ.

మావయ్య మామూలు ధోరణిలో
పడక్కుర్చీలో పడుకుని చుట్ట కాల్చు
కుంటూ మహదానందంలో మునిగి తేల్తు
నాడు.

"ఒరేయ్! యిలా రా"

నాన్న పిలుపుతో నా గుండెఆగినంత
వనయింది.

దీనంగా ఆమ్మ వేపు చూసాను.

"రారా" నాన్న మళ్ళీ గద్దించారు.

“నువ్వు రా అమ్మా” అన్నట్టుగా
అమ్మవంక చూచి నాన్నదగ్గరకొచ్చాను.
నా వెనకే అమ్మకూడా వచ్చింది.

“నీ కట్నంక్రింద వచ్చే కారూ -
బంగళా లలితకు వ్రాసివెచ్చు.” నాన్న
కంతం ఖంగుమంది.

చెమటతో తడిసిపోయాను.

“యేమిటా నువ్వు లలితతో అవా
కులు...చెవాకులు వాగావట”

“అబ్బే... అది... అదేం” ననుగు
తున్నాను. నోట్లోంచి తిన్నగా మాట
రావటంలేదు. గొంతుతడి ఆరిపోతూంది.

“ఏమిదోయ్. అలా నీళ్ళు నవ్వులావ్.
చెప్ప.”

అమ్మ నా ముఖంలోకి అదోలా
చూస్తూంది.

అంతవరకూ ఎలా దాచుకున్నారో
గాని నాన్న తిరిగి వెద్దగా నవ్వుటం
మొదలుపెట్టారు కాస్తేపటికి నవ్వాపి
“ఇద్దరికిద్దరూ ఒక్కలాంటివాళ్లే-అదేదో
వీణ్ణి ఆట పట్టించడానికి ఉన్నవీ.. లేనివీ
చెబితే ముఖం కందదుంపలా చేసుకుని..
వీడి మట్టిబుర్రకు తోచింది వీడేదో వాగా
డుట.

దాంతో... వీడు చెప్పిందంతా
నిజమే అనుకుని ఏడుస్తూ కూర్చుండి
లలిత. ఏరా! యిదంతా నిజమేనా?”

నాన్న ముఖంలోకి చూడలేక నేల
చూపులు చూస్తూ ఉండిపోయాను.

“తిన్నదరక్కపోతే నాలుగుమైళ్ళు
పరుగెత్తు. అంతేకాని అసలే అమాయకు
రాలు లలిత. దాన్ననవసరంగా హడల
గొట్టకు” అంటూ నాన్న పెరట్లోకి వెళ్ళి
పోయారు.

అమ్మ ముసిముసిగా నవ్వుకుంటూ
వంటగదిలోకి వెళ్ళిపోయింది.

నేనొక్కణ్ణి అలాగే నిల్చుండి
పోయాను

“అందే... నేను లలితతో పెళ్ళికి
ఒప్పేసుకున్నట్టే నన్నమాట.”

ఇరవై యేళ్లు నిండిన నాకూ ఓ వ్యక్తి
త్వం, ఆశలూ, ఆశయాలూ ఉంటా
యనీ...

కసిసం నన్ను (నా పెళ్ళివిషయంలో)
సంప్రదించాలనీ ఒకళ్ళూ అనుకోరేం?

లలితతో నీ పెళ్ళి నిశ్చయం చేశామని
మాటవరనకైనా నాతో యెవరూ అనరేం?
ఏమోబాబూ !

